

سیرتِ نبویؐ اور عصر حاضر کے تقاضے

ڈاکٹر ظفر اللہ بیگ☆

Abstract

The Seerah of Prophet (PBUH) is a role model for the humanity. The unique characteristics of his personality were recognized from the early age of his active life. In his pre Prophet Hood life he became famous as truth worthy and an honest personality. At the age of 40 years, he attained the responsibilities of last prophet of Allah Almighty. He started his preaching from his closed relatives. The everlasting characteristics of his message are the uniqueness of Prophet Hood of Muhammad (PBUH). Prophet (PBUH) presented eternal divine guidance of Allah Almighty to the humanity in comprehensive and everlasting way. He has presented complete way of life suitable to all civilizations and cultures. The complete legal system, protection of rights of women and children, reforms in religious matters, importance of knowledge, elimination of slavery, simplicity and ethics of war based on justice were characteristics of the message of Prophet (PBUH).

Contemporary world is facing lot of complicated problems due to the advancement of science and technology the need for solution of contemporary problems became very vital. Contemporary Muslims are facing lot of problems because of their backwardness in science and technology. The solution of the contemporary Muslim problems is lying in the Seerah of Prophet (PBUH). The intellectual crises of the contemporary Muslim world, the social restructuring of Muslim societies and legal reforms in Muslim countries to protect the human rights can be possible only if Muslims follow Seerah of Prophet (PBUH). The Muslims can reform their economy and societies only if they follow the Seerah of Prophet (PBUH). The Seerah of Prophet (PBUH) is a beam light for the bright future of the Muslim societies.



افق عالم پر کئی مذہبی مصلح، مفکر، دانشور اور سیاسی مدرس نمودار ہوئے جنہوں نے اپنے افکار عالیہ سے تہذیب انسانی کو مala مال کیا۔ انہوں نے اپنے فکر و تدریس سے دنیاوی علوم و فنون کو ترقی دی اور لوگوں کو علم کی نئی راہیں دکھائیں۔ اقوام و ملکوں کو سیدھا راستہ دکھانے کے لیے خدا نے اپنے پیغمبر مبعوث فرمائے جنہوں نے گمراہ لوگوں کو راہ راست دکھائی۔ ان تمام لوگوں کے باوصاف خدا تعالیٰ نے دنیا کو حق و صداقت کا راستہ دکھانے اور اپنا آخری پیغام دینے کے لیے ایک ایسی عظیم المرتبت ہستی کو مبعوث فرمایا جنہوں نے تاریخ کا نقشہ بدل دیا۔ حالات کا دھارا موڑ دیا اور خدا کی منشا کو عام کیا۔ آنحضرت ﷺ کی ذات نمونہ اقتداء و پیروی ہے۔ اللہ تعالیٰ نے آپ ﷺ کی ذات میں تمام اخلاق کریمہ، سچائی، محبت، عزت و احترام، عجز و انکساری، معاملہ فہمی اور اعلیٰ درجہ کی سمجھ بوجہ کو اس طرح جمع کر دیا کہ آپ ﷺ ساری دنیا کے لیے نمونہ بن گئے۔ آپ ﷺ کی انہی صفات کی بناء پر جریل علیہ السلام نے فرمایا:

”میں نے زمین کے مشرق و مغرب کا چکر لگایا لیکن میں نے محمد ﷺ سے بہتر کسی کو نہ پایا۔ میں نے زمین کے مشرق و مغرب کو دیکھ ڈالا لیکن میں نے نبی ہاشم سے بہتر کسی کو نہ پایا۔ (۱)

رسول اللہ ﷺ اس طرح جوان ہوئے کہ اللہ تعالیٰ نے آپ ﷺ کو عرب جاہلیت کی بری عادوں سے محفوظ فرمایا۔ آپ کی عزت و سعادت اور مکہ کے قبل از اسلام معاشرے میں احترام آپ ﷺ کے وہ خصائص ہیں جن کی بناء پر صدق دل رکھنے والوں کے لیے آپ ﷺ کو آسانی سے رسول اور نبی تسلیم کرنے کے لیے کوئی مشکل پیش نہ آئی۔ آپ ﷺ کی قبل از اسلام کی زندگی دراصل عزت و احترام کے ساتھ منصب رسالت کی ذمہ داری کی ادائیگی کی تیاری تھی۔ آپ ﷺ لوگوں میں بہترین صورت والے، سب سے زیادہ امانت والے، برائی سے سب سے زیادہ دور رہنے والے اور صادق و امین کے لقب سے مشہور ہو گئے۔ (۲)

آپ ﷺ کی انتظامی صلاحیتوں کے اہل عرب اس وقت معرف ہو گئے جب آپ نے 35 سال کی عمر میں بیت اللہ کی تعمیر کے بعد جر اسود کو نصب کرنے کے مسئلہ پر ہونے والے تنازعہ کو خوش اسلوبی سے حل کر دیا اور اہل مکہ آپ کو دیکھ کر بے اختیار پکارا اٹھے، هذا الامین، رضینا هذا محمد ﷺ۔ (۳)

آپ ﷺ نے اپنی دعوت کا آغاز اپنے قریبی رشتہ داروں سے کیا۔ آپ کی دعوت کی راہ میں

رکاوٹیں ڈالی گئیں۔ آپ ﷺ کو برا بھلا کہا گیا۔ آپ ﷺ کے ساتھیوں کو جسمانی اذیتیں دی گئیں لیکن آپ نے اپنی دعوت کو جاری رکھا۔ 13 سال کی شب و روز جدو جہد کے نتیجہ میں آپ نے ایک ایسی جماعت تیار کر ڈالی جو عدل و انصاف پر مبنی نظام نافذ کرنے کے لیے تیار تھی۔^(۲)

اللہ تعالیٰ نے اپنے بندوں کی ہدایت کے لیے ایک لاکھ چوبیس ہزار پیغمبر مبعوث فرمائے لیکن چند ایک پیغمبروں کے سوا ہمیں باقی نبیوں اور رسولوں کے نام اور حالات معلوم نہیں ان میں سے بعض اپنی قوموں کی طرف مبعوث ہوئے اور بعض چھوٹے چھوٹے علاقوں میں آئے مگر نبی کریم ﷺ تمام جہانوں کے لیے اور پوری دنیا کیلئے رسول و بنی مبعوث ہوئے۔ آپؐ نے لوگوں کے سامنے خدا کی ذات و صفات کا مکمل اور جامع تصور پیش کیا۔ رسول کریم ﷺ نے خدا تعالیٰ کی جو شان اور عظمت بیان کی دنیا اس سے قبل اس سے واقف نہ تھی۔ خدا کی ذات پر کامل ایمان نے انسانوں کی زندگی میں انقلاب رونما کیا اس کو در در پر سجدہ ریز ہونے سے روکا۔ اس طرح اس کی عزت نفس کو مزید محروم ہونے سے بچایا اور اس کی زندگی میں توازن اور معبدود حقیقی کی اطاعت کا جذبہ بیدار کیا تاکہ وہ معبدوں باطلہ کی جگہ خدائے لم بیل کا ۶ بن جائے عقیدہ توحید سے اس کی زندگی میں انقلاب پا ہوا اور وہ حق کی راہ پر گامزن ہوا۔ اس کا جینا مرتا، نماز اطاعت قربانی ہر شے خدا کے لیے تھی اور اسی کی اطاعت سے اس کو دنیا و آخرت کی دولت نصیب ہوئی۔

مختلف تہذیبی ادوار میں حکماء نے معاشرے میں عدل و انصاف قائم کرنے کے لیے بعض قوانین وضع کئے اور ان کی بنیاد پر ایک حکومت وجود میں آئی۔ تہذیب ارتقاء کے ساتھ ساتھ انسان کی معاشری اور معاشرتی ضرورتیں بدلتی رہیں جن کے لیے نئے قوانین اور ضابطے بنائے جاتے رہے اور یہ سلسلہ طلوع اسلام تک جاری رہا۔ اس طرح مختلف معاشروں میں ایک تو وہ قوانین معرض وجود میں آتے رہے جو انسان کی فکری اور ذہنی کاوشوں کے مرہون منت تھے دوسرے وہ قوانین منصہ شہود پر آئے جو خدا نے انبیاء کے ذریعے کسی خاص معاشرے کی اصلاح کیلئے نازل کیے۔

اسلام نے ایک کامل شریعت پیش کی۔ قرآن ایک مکمل اور جامع ضابطہ حیات ہے۔ شریعت اللہ کی طرف سے نازل کردہ قانون ہے۔ پونکہ نبی کریم ﷺ خاتم النبیین ہیں آپ کے بعد کوئی نبی یا رسول نہیں آئے گا اس لیے اسلامی شریعت بھی ازلی اور ابدی ہے۔ اسلام کی رو سے الہامی قانون کو انسانی قوانین پر ہر طرح کی برتری حاصل ہے۔ شریعت کی غرض یہ ہے کہ وہ کسی ایسے قانون کی صورت میں انسان کی رہنمائی کرے جس سے اس کی پیدائش کی غرض اور مقصد پورا ہو سکے۔ اس وجہ

سے شریعت کے لیے یہ بھی ضروری ہوتا ہے کہ وہ خالق و مخلوق کے حقوق کی پوری پوری وضاحت کرے اور ان حقوق کی حفاظت کے لیے سامان ۱/۲ کرے۔ اس کے علاوہ شریعت کا یہ بھی مدعہ ہے کہ وہ انسان کی طبعی اور روحانی حالتوں کی اصلاح اور ان کی تربیت اور تکمیل کے لیے ایسے اصول پیش کرے جن کی روشنی میں ایک صحت مند اور اعلیٰ قدر پر بنی معاشرہ تشکیل پذیر ہو:

☆ اسلامی شریعت زمانے کی ہر ضرورت کے لیے مکملی ہے اور انسان کی ہر ضرورت کو جو اس کی طبعی اخلاقی اور روحانی ترقی کے لیے ضروری ہوں پورا کرتی ہے۔ اس میں نہ صرف موجودہ زمانہ کی ضروریات کا سامان موجود ہے بلکہ ان ضروریات کو بھی مد نظر رکھا گیا ہے جو قیامت تک انسان کو پیش آ سکتی ہیں۔

☆ کامل مذهب کا یہ تقاضا ہے کہ انسان کی زندگی کے ہر پہلو کا احاطہ کرے اور اسے رہنمائی ۱/۲ کرے مثلاً اخلاق، تمدن سیاست، آخرت وغیرہ۔ اسلامی شریعت میں ان سب امور پر کامل ہدایت موجود ہے (۵)۔

☆ اسلام کی شریعت حقہ ہر ملک اور ہر قوم کے لیے قابل عمل ہے۔ اسلام نے ایسے ٹھوس جامع اور لازوال قوانین بیان کر دیے ہیں جو ہر قوم و ملک کے لیے قابل عمل ہیں۔

☆ اسلام اس کامل شریعت کا علمبردار ہے جو اپنی فصاحت، بلاغت اور لطافت میں بے نظیر ہے۔ قرآن کی فصاحت و بلاغت کسی تعارف کی محتاج نہیں۔

☆ کامل شریعت کی ایک شرط یہ بھی ہے کہ وہ اپنے کامل ہونے کا اعلان کرے اور جو تعلیم پیش کرے اس کے دلائل بھی خود دے۔ قرآن کریم میں اپنے کامل ہونے کا دعویٰ موجود ہے:

﴿الْيَوْمَ أَكْمَلْتُ لَكُمْ دِينَكُمْ وَأَتْمَمْتُ عَلَيْكُمْ نِعْمَتِي وَرَضِيَتُ لَكُمُ الْإِسْلَامَ دِينًا﴾ (۶).

☆ کامل شریعت کے لیے ضروری ہے کہ اس کا حامل ہر لحاظ سے لوگوں کے لیے کامل نمونہ ہو۔ اس کی زندگی میں انسانی زندگی کے ہر پہلو کے متعلق عملی نمونہ موجود ہو اور اس کا عمل لوگوں کے لیے اسوہ حسنہ ہو۔ حضرت نبی کریم ﷺ کی حیات مبارکہ پاکیزہ اسوہ حسنہ ہے جو معاشرے کے ہر طبقہ کے لیے نمونہ عمل ہے۔

☆ کامل شریعت کے لیے ضروری ہے کہ اس کی حفاظت کا انتظام خدا نے خود اپنے ذمہ لیا ہو اس کو بدلنا انسان کے بس میں نہ ہو۔ قرآن کا یہی دعویٰ ہے۔ اس میں تحریف ناممکن ہے اور اس کی شریعت غیر متبدل ہے۔

☆ کامل شریعت کے لیے ضروری ہے کہ وہ افراط و تفریط سے پاک ہو اور قبل عمل حکمت سے پُر

اور میانہ روی پر بنی ہو۔

☆ کامل شریعت کے لیے ضروری ہے کہ وہ ۱۔ اللہ تعالیٰ کی آیات اور نشانات کا علم دے۔
۲۔ تزکیہ نفس کرے، ۳۔ الہامی کتاب کا علم دے، اور ۴۔ اس کے احکام کی حکمتیں بتائے۔
قرآن میں نبی کریم ﷺ کے یہی چار کام بتائے گئے ہیں:

﴿هُوَ الَّذِي بَعَثَ فِي الْأُمَّيْنَ رَسُولًا مِّنْهُمْ يَتَلَوَّ عَلَيْهِمُ وَيُزَكِّيْهِمْ وَيُعَلِّمُهُمُ الْكِتَابَ وَالْحِكْمَةَ﴾ (۷)

خدا فرماتا ہے کہ ہم نے امیوں میں ایسا رسول مبعوث فرمایا ہے جو آیات کی تلاوت کرتا ہے انسانوں کے نفوس کا تزکیہ کرتا ہے اور ان کو کتاب و حکمت کی تعلیم دیتا ہے۔ یہ اتنا عظیم کام ہے جو ایک الو الحزم رسول ہی انجام دے سکتا ہے جو جامع شریعت کا حامل ہو۔ یہ سعادت نبی اکرم ﷺ کے حصہ میں آئی۔

پونکہ اسلامی شریعت آفاقی قوانین پر مشتمل ہے اس لیے وہ زمانے کی ضروریات اور تقاضوں کو پورا کرنے کی اہل ہے اس کے برعکس دیگر مذاہب میں ایسی ٹھوں اور جامع شریعت سرے سے موجود نہیں، اگر بعض رسوم و احکامات ہیں تو وہ بے روح ہیں وہ معاشرے کی ضروریات کو پورا کرنے سے قاصر ہیں۔ یہ صرف اسلام ہی ہے جس نے زندگی کے ہر شعبے میں انسان کی رہنمائی کی اور نبی کریم ﷺ نے اپنی زندگی میں اس پر عمل کر کے دکھایا۔ ہمارے لیے قرآن کے احکام اور نبی کریمؐ کا اسوہ حسنہ مشغول راہ کی حیثیت رکھتے ہیں۔ ہم ان احکام پر عمل کر کے اپنی اصلاح کر سکتے ہیں اور دینی و دنیاوی نعمتیں حاصل کر سکتے ہیں۔ اسلامی شریعت جامد اور بے روح دستاویز نہیں نہ ہی رسومات کا مجموعہ ہے بلکہ اپنے اندر ایک قوت اور قوانینی رکھتی ہے۔ یہ معاشرے میں انقلاب پا کر سکتی ہے اگر لوگ اس پر پوری طرح عمل پیرا ہوں اور حکومت اس کے قوانین کے نفاذ میں ملکاnahme کوشش کرے۔

ایک مثالی معاشرے کے قیام کے لیے عدل و انصاف کا ہونا بہت ضروری ہے اس لیے حقیقی انقلاب کی غرض و غایت قیام عدل ہے، عدل نہ ہونے کا نتیجہ انسانوں کے دلوں میں نا امیدی اور معاشرے میں ابتری کے سوا کچھ نہیں ہوتا۔ نبی کریم ﷺ کی بعثت کے وقت عرب معاشرہ ظلم و جور، قتل و غارتگری اور انارکی کا شکار تھا۔ آپ نے عدل و انصاف کے قیام کی راہ ہموار اور معاشرے کی براپیوں کو رفتہ رفتہ ختم کیا۔ آپ نے اعلان فرمایا:

﴿يَا أَيُّهَا الَّذِينَ آمَنُوا كُوْنُوا قَوَّامِينَ بِالْقِسْطِ شُهَدَاءَ لِلَّهِ وَلَوْ عَلَىٰ أَنْفُسِكُمْ أَوِ الْوَالِدِينَ وَالْأَقْرَبِينَ إِنْ يَكُنْ غَنِيًّا أَوْ فَقِيرًا فَاللَّهُ أَوْلَىٰ بِهِمَا فَلَا تَتَبَعُوا الْهَوَىٰ إِنْ تَعْدِلُوا وَإِنْ تَلُوا أَوْ تُعِرِّضُوا فَإِنَّ اللَّهَ كَانَ بِمَا تَعْمَلُونَ حَسِيرًا﴾ (۸)

(اے لوگو! جو ایمان لائے ہو انصاف کے علمبردار اور خدا کے واسطے گواہ ہو اگرچہ تمہارے انصاف کی خود تمہاری ذات پر یا تمہارے والدین اور رشتہ داروں پر ہی زد کیوں نہ پڑتی ہو۔ فریق معاملہ خواہ مالدار ہو یا غریب اللہ تم سے زیادہ ان کا خیرخواہ ہے۔ لہذا اپنی خواہش نفس کی پیروی میں عدل سے باز نہ رہو اور اگر تم نے گلی لپٹی بات کہی یا سچائی سے پہلو بچایا تو جان لو کہ جو کچھ تم کرتے ہو اللہ کو اس کی خبر ہے)۔

اس کے بعد اس میں مزید اضافہ کرتے ہوئے فرمایا گیا:

﴿وَلَا يَجُرِّمَنَّكُمْ شَنَآنٌ قَوْمٌ عَلَىٰ إِلَّا تَعْدِلُوا إِعْدِلُوا هُوَ أَقْرَبُ لِلتَّقْوَىٰ﴾ (۹)
(کسی گروہ کی دشمنی تمہیں اتنا مشتعل نہ کر دے کہ انصاف سے پھر جاؤ۔ عدل کرو یہ خدا ترسی سے زیادہ مناسبت رکھتا ہے)۔

نبی کریم ﷺ کی حیات مبارکہ عدل انصاف کا نمونہ تھی آپ نے زندگی کے ہر شعبہ میں عدل اختیار کیا۔ عدل و رواداری کا یہ عالم تھا کہ آپ نے مسلمانوں کو حکم دیا کہ وہ کفار کے معبدان باطل کو برا بھلانہ کہیں ایسا نہ ہو کہ وہ نادانستہ طور پر خدا کو برا بھلانہ کہے پڑیں۔ اس عدل و انصاف کا نتیجہ تھا کہ مسلمان تو ایک طرف، تو یہود جو آپ کے شدید ترین مخالف تھے۔ اپنے مقدمات آپ ﷺ کی بارگاہ میں لاتے تھے اور آپ ﷺ کا فیصلہ ان کی شریعت کے مطابق ہوتا تھا۔ آنحضرت ﷺ نے بیان مدنیہ کے ذریعے اہل مدنیہ کو عدل و انصاف کا نظام عطا فرمایا۔ یہ عدل و انصاف تمام نسلی، مذہبی اور قبائلی امتیازات سے بالاتر تھا۔ اہل مدنیہ میں کچھ یہودی قبائل بھی موجود تھے۔ ان میں بنو قریظہ کا قبیلہ بھی تھا۔ بنو قریظہ عربی میں اس درخت کو کہا جاتا تھا جو عربوں کے ہاں دباغت کے لیے استعمال ہوتا تھا۔ گویا کہ یہ لوگ بچار تھے اور جوتے وغیرہ بنا کر بیچا کرتے تھے، اس قبیلہ کو دوسرے یہود کم تر سمجھتے تھے اور ان کے خون بہا دوسرے یہودیوں سے نصف ہوا کرتے تھے۔ آپ ﷺ نے اس نا انصافی کا احتساب فرمایا اور اس کو منسوخ کر کے مساوات کا حکم دیا۔ اس فیصلے سے دوسرے یہودی قبائل ناراض بھی ہوئے لیکن آپ نے عدل و انصاف کی راہ میں کسی دباؤ کی پرواہ نہ کی۔ (۹-اے)

جس معاشرے میں عدل نہ ہو مظلوموں کی حق تلنگی ہو ان کو انصاف نہ ملے ان کی شکایات سننے

وala کوئی نہ ہوان کو محروم رکھا جائے اور صاحب ثروت لوگوں کے حق میں فیصلے کیے جائیں وہ معاشرہ جلد ہی انتشار میں بیٹلا ہو کر ٹکڑے ٹکڑے ہو جاتا ہے۔ انصاف میں دیر کرنا یا اس کی راہ روکنا ایک ظلم عظیم ہے قرآن اس کی قطعاً اجازت نہیں دیتا بلکہ انصاف کی راہ میں حائل رکاؤں کو دور کرنے پر زور دیتا ہے۔ انصاف و عدل معاشرتی ترقی اور تمدنی ارتقاء کی روح ہیں اگر یہ روح ہی موجود نہ ہو تو معاشرہ مردہ جسم بن کر رہ جاتا ہے اسی لیے نبی کریم ﷺ نے عدل و انصاف قائم کیا اور امیر غریب، ہر طبقے کے حقوق کا تحفظ کیا اور ان کو انصاف ہوتا نظر آیا جس کی کئی مثالیں تاریخ میں موجود ہیں۔

عورتوں کے حقوق کو تسلیم کرنا اور پھر ان کو معاشرے میں رانج کرنا ایک کٹھن مرحلہ ہے۔ اسلام وہ واحد دین ہے جس نے چودہ سو سال قبل عورتوں کے حقوق کو تسلیم کیا اور ان کا تحفظ کیا۔ عورت کو معاشرتی پستی اور زبوب حالی سے نکالا ان کی حالت کو بہتر بنانے کے لیے ایک دینی ضابطہ دیا۔ حالانکہ چھٹی صدی عیسوی میں عیسائیت کا دور دورہ تھا جو رہبانیت پر کاربند تھی۔ عورت سے قطع تعلق اور نفرت کرنا مذہبی پیشوائیت کا عمومی طرز عمل تھا۔ عورت کی عزت اور وقار کو پامال ہونے سے بچانے کے لیے جو کردار اسلام نے ادا کیا وہ کسی اور مذہب میں نہیں ملتا۔

یہ عورت سے نفرت و حقارت اس کی بے قمعی اور تذلیل کا نتیجہ تھا کہ عربوں میں بیٹی کی پیدائش کو نفرت کی نظر سے دیکھا جاتا اور عرب کے جاہل مشرق اسے زندہ دفن کرنے میں فخر محسوس کرتے تھے۔ اس کا وجود ان کے نزدیک ناپاک اور ان کی عزت کو خاک میں ملانے کے مترادف تھا۔ اسلام نے ان ظالمانہ قوانین کے خلاف آواز بلند کی اور انہیں مٹا کر رکھ دیا۔ بعض مذاہب کے غلط خیالات کے باعث عورت انسان کو خدا سے دور کرنے والی ہستی تھی وہ مرد سے انتہائی کمتر تھی محس افراش نسل کا ایک ذریعہ تھی۔ مرد کے مال میں اس کا کوئی حصہ نہ تھا بلکہ اس کی آمدنی مرد کا حق سمجھا جاتا تھا اور اس سے بدکاری کرانا ایک عام روش تھی۔ باپ کے مرنے کے بعد بیٹے بھیڑ بکریوں کے گلے کی طرح عورتوں کو بھی آپس میں بانٹ لیتے تھے۔

اسلام نے عورت کو معاشرے میں جائز مقام دلوانے کے لیے بعض اہم اصلاحات کیں:

۱۔ مردوں کو حکم دیا کہ عورتوں کے ساتھ اچھا سلوک کریں (۱۱)۔

۲۔ عورتوں کے اختیارات کا دائرہ وسیع کیا۔

۳۔ عورتوں کو اپنی عزت و وقار قائم کرنے کے طریقے بتائے۔

معاشرتی اصلاحات کے ضمن میں یہ بات نمایاں تھی کہ مردوں اور عورتوں دونوں کو ان کے حقوق

اور فرائض سے آشنا کیا جائے۔ مردوں کو احساس دلایا کہ جس طرح ان کے حقوق ہیں اسی طرح ان کی عورتوں کے بھی ان پر حقوق ہیں۔ نبی کریم ﷺ نے فرمایا:

”عورت کا خیال رکھو ان کی عزت کرو اور ان کی پوری پوری گنہداشت کرو اور ان کی ضروریات کو پورا کرو یہ ماں، بیوی اور بیٹی ہے۔ جب کسی دوسرے ملک یا شہر میں جاؤ تو آتی دفعہ اپنی عورت کے لیے تخفہ لاو تاکہ تمہارے درمیان محبت بڑھے۔“

عورت پر بے جا ظلم نہ کرو ان کو اچھا کھلاو اچھا پلاو۔ اپنی بیوی کے ساتھ اچھا سلوک کرنا تمہاری شرافت کی نشانی ہوگا۔ عورت کو ثروت و سعادت دینے کے لیے ماں کو عظیم مقام دیا گیا اور اس کی خدمت اور اطاعت فرض قرار دی گئی۔ اس کے قدموں میں جنت بتائی گئی۔ تمدنی سطح پر عورت کو وہی حقوق عطا کیے گئے جو مرد کو حاصل ہیں (۱۲) عورت کو وراثت، باپ، بیٹی اور خاوند کے ماں میں حقدار بنایا گیا۔ عورت کو اپنے ماں کا مالک قرار دیا گیا وہ ہر قسم کا معابدہ کرنے کی اہل قرار پائی اسے بیع و شراء کے وہی اختیارات حاصل ہوئے جو مرد کو حاصل تھے۔ اس سلسلہ میں عورت کو اتنے اختیارات حاصل ہو گئے کہ وہ اپنے اموال کو خود اپنی تحویل میں رکھ سکتی تھی اور بذریعہ تجارت ان میں اضافہ کر سکتی تھی۔

عورت کو اسلامی اصولوں کی پابندی کی تلقین کی گئی اور بتایا گیا کہ مرد ہی جنت کے حقدار نہیں ایک مومن عورت نیکی تقویٰ اور دینی احکامات پر کاربند ہو کر اسی طرح خدا کا قرب حاصل کر سکتی ہے جس طرح ایک مومن مرد کو حاصل ہوتا ہے۔ قرب الہی حاصل کرنے کے لیے حصول علم کو فرض قرار دیا گیا تاکہ جہالت کی تاریکی سے نکل کر وہ اپنے قلب و ذہن کو جلا بخشنے۔ بیٹیوں کی تعلیم و تربیت پر اسی طرح خرچ کرنے کی تلقین کی گئی جیسے بیٹیوں کے لیے کی جاتی تھی۔ نبی کریم ﷺ نے لڑکیوں کی شادی پر بہت زور دیا۔ آپ نے فرمایا جس نے اپنے دو بیٹیوں کی اچھی تربیت کی اور ان کی شادی کی وہ جنت میں میرے ساتھ ہو گا۔

غرضیکہ اسلام نے عورت کی عزت، عصمت اور عفت کی حفاظت کی اس کو پاک بازی اور اعلیٰ اخلاق کا نمونہ بنایا اسے خاوند کی اطاعت اور بچوں کی عمدہ تعلیم و تربیت کا درس دیا اور اپنی ذات کو ان اعلیٰ صفات سے مزین کرنے کا اہل بنایا جن کی بدولت وہ اپنی عزت و تکریم میں اضافہ کر سکتی تھی اور معاشرے میں اپنا جائز مقام حاصل کر سکتی تھی۔ چنانچہ اسلام کے ابتدائی دور میں مسلم معاشرے میں عورت کو ایک بلند مقام مانا شروع ہوا۔ وہ عورت جو عرب معاشرے میں ذلیل اور کم ترجیحی جاتی تھی

جس کو حقیر بے وقت اور ناقص لعقل قرار دیا جاتا تھا بلکہ بعض معاشروں میں حیوانی درجہ پر فائز قرار دیا جاتا تھا وہ معاشرے کا ایک باعزت اور فعال رکن بن گئی (۱۳)۔ یہی وجہ ہے کہ علامہ جلال الدین سیوطی اور خطیب بغدادی جیسے نامور علماء نے عورتوں کی شاگردی کو اپنے لیے سرمایہ اختار قرار دیا۔ مسلمان عورتوں کے قابل فخر علمی کارناموں سے تاریخ کے اوراق پُر ہیں۔

عورتوں سے حسن سلوک اور ان کی عزت و تکریم کے بہت سے عملی نمونے نبی کریم ﷺ کی سیرت طیبہ میں نمایاں طور پر جلوہ گر ہیں۔ آب کی داییہ حلیمه سعدیہ تشریف لاتی ہیں تو آپ از راه احترام کھڑے ہو جاتے ہیں اور ان کے بیٹھنے کے لیے اپنی چادر مبارک پھیلا دیتے ہیں۔ حضور اکرمؐ کے احسانات صرف مسلمان عورتوں تک محدود نہ تھے بلکہ آپؐ نے ہر مذہب و ملت کی عورتوں کے ساتھ عمده سلوک کا مظاہرہ کیا۔ جنگ حنین کے قیدیوں میں آپؐ کی رضاعی بہن آپؐ کے سامنے لائی جاتی ہے آپؐ ان کو پیچان کر اپنی چادر بچھا دیتے ہیں اور اس کی عزت کرتے ہیں پھر ان کو اپنے ساتھ چلنے کو کہتے ہیں لیکن وہ اپنی قوم میں رہنا پسند کرتی ہیں آپؐ ان کو بہت سے تحائف دیتے ہیں۔ قبیلہ بنی طلے نے شرارت کی اور ان کے بہت سے افراد کو قید کر کے دربار نبوی ﷺ میں لا یا گیا ان میں حاتم طائی کی بیٹی سفانہ بھی تھی، جب نبی اکرم ﷺ کو یہ خبر ملی تو آپؐ نے اس کو عزت و احترام کے ساتھ واپس بھیجنा چاہا لیکن اس نے کہا کہ وہ اکیلی نہیں جانا چاہتی جب تک باقی افراد رہا نہ ہوں اس پر آپؐ نے تمام قیدیوں کو رہا کر دیا۔

اسلام نے عائلی زندگی، نکاح طلاق، وراثت معاشرتی حقوق اور زندگی کے ہر شعبہ میں عورت کو برابری کے حقوق عطا کر کے عورت کو تمدنی سطح پر اس کا جائز مقام دیا۔ مغرب میں عورتوں نے آزادی کی کئی تحریکیں چلا کر وہ حقوق حاصل کیے جو اسلام نے ان کو ابتداء ہی میں عطا کر دیتے تھے۔ مغربی معاشرہ عورت کے حقوق کے نام پر اخلاق باختی اور حیا سوزی کی سرحدوں کو پھلانگ چکا ہے لیکن اسلام نے اخلاق اور صحت مند معاشرے کی جو حدود مقرر کی ہیں ان کے اندر رہ کر عورت کو اس کا جائز مقام اور وہ تمام انسانی حقوق مل سکتے ہیں جس کی وہ حقدار ہے۔

علم کی روشنی جہالت کو دور کر کے انسانوں کو معاشرے کا فعال رکن بننے میں معاونت کرتی ہے اسی کی بدولت ایک صحت مند معاشرہ جنم لیتا ہے خدا نے آج سے چودہ سو سال قبل فرمایا:

﴿قُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ﴾ (۱۴)

(اے نبی ان سے معلوم کرو کہ جاننے والے اور نہ جاننے والے برابر ہو سکتے ہیں)۔

اس سے واضح ہوتا ہے کہ نبی اکرم ﷺ نے اپنی دعوت کی ابتداء میں ہی لوگوں کو علم کی اہمیت سے آگاہ کیا آپؐ کی بعثت کے وقت عرب میں سترہ آدمی لکھنا پڑھنا جانتے تھے سارا معاشرہ ان پڑھ اور جاہل تھا۔ آپ جانتے تھے جہالت ختم ہونے کے بغیر یہ ممکن نہیں کہ آپ کا پیغام قبولیت عامہ حاصل کر سکے۔ نبی کریمؐ کو پہلی وحی ہی میں کہا گیا تھا:

”پڑھو (اے نبیؐ) اپنے رب کے نام سے جس نے پیدا کیا جسے ہوئے خون کے ایک لوٹھرے سے انسان کی تخلیق کی پڑھو تمہارا رب بڑا کریم ہے جس نے قلم کے ذریعے علم سکھایا انسان کو وہ علم دیا جسے وہ نہ جانتا تھا،“ (۱۵)

اسی طرح خدا نے ایک مستقل سورت القلم نازل فرمائی جس کا زمانہ نزول کہہ کا ابتدائی دور ہے اس سورۃ میں قلم کی اہمیت اور عظمت کو اجاگر کرنے کے لیے اس کی قسم کھائی گئی ہے۔ ارشاد ربانی ہے:

﴿نَ وَالْفَلَمِ وَمَا يَسْطُرُونَ﴾ (۱۶)

(ن، قلم ہے قلم کی اور اس چیز کی جس کو لکھنے والے لکھ رہے ہیں)۔

نبی کریم ﷺ نے حصول علم ہر مسلمان پر فرض قرار دیا (۱۷)۔ ہجرت سے قبل آپؐ نے مصعب بن عمیرؓ کو مسلمانوں کو دینی تعلیم دینے کے لیے روانہ کیا۔ ابھی مدینہ میں کوئی مسجد قائم نہ ہوئی تھی حضرت مصعبؓ نے ایک مکان کو درسگاہ بنایا (۱۸)۔ مسجد نبویؓ کی تعمیر کے بعد آب نے عبد اللہ بن سعیدؓ اور عبادہ بن صامتؓ کو اصحاب صفحہ کو لکھنا پڑھنا سکھانے کے لیے مقرر کیا۔ تعلیم کی ترویج کے لئے ایک نصاب مقرر تھا جس میں دینی اور دنیوی تعلیم + صنائع جنگی کا علم شامل تھا۔ تعلیم مفت تھی آپؐ نے بعض صحابہ کو دوسری مرتبہ زبانیں سیکھنے کے لیے مامور کیا زید بن ثابتؓ نے سریانی اور عبرانی کی تعلیم حاصل کی۔ مردوں کے علاوہ عورتوں کی تعلیم پر بھی اتنا ہی زور دیا گیا۔ پڑھی لکھی خواتین کو عام ان پڑھ خواتین کو تلقین کی گئی (۱۹)۔ عورتوں کی تعلیم کے بغیر معاشرے میں شعور اور آگئی فروع نہیں پا سکتی اور نہ ہی زندگی کے تمام شعبوں میں نمودزیری اور یک جھنچی ممکن ہو سکتی ہے۔

اسلام سے قبل شاید ہی کوئی ملک ہو جس میں غلامی کا رواج نہ ہو۔ چھٹی صدی عیسوی کی متمن سلطنتیں روم و ایران میں غلامی اپنی بدترین صورت میں موجود تھی۔ اسلام نے غلامی کو رفتہ رفتہ مٹایا۔ غلاموں کو آزادی دلائی مسلمانوں کو بعض نیکیوں کے بدے افرادی طور پر غلاموں کو آزاد کرنے کی ترغیب دی اور پھر اسلامی حکومت کو بھی تلقین کی کہ وہ غلاموں کی آزادی کے لیے ایک قسم مقرر کرے

جیسے کہ قرآن حکیم میں ہے:

**﴿إِنَّمَا الصَّدَقَاتُ لِلْفُقَرَاءِ وَالْمَسْكِينِ وَالْعَمِلِينَ عَلَيْهَا وَالْمُؤْلَفَةُ فُلُوْبُهُمْ وَفِي الرِّفَابِ
وَالْغَارِمِينَ وَفِي سَبِيلِ اللَّهِ وَابْنِ السَّبِيلِ. فَرِيْضَةٌ مِّنَ اللَّهِ. وَاللَّهُ عَلِيمٌ حَكِيمٌ﴾ (۲۰)**

(صدقات یعنی زکوٰۃ تو مفسلوں اور محتاجوں کا حق ہے اور ان لوگوں کا جن کی تالیف قلب منظور ہے اور غلاموں کے آزاد کرانے اور قرض داروں کے قرض ادا کرنے میں مسافروں کی مدد میں بھی یہ مال خرچ کرنا چاہیے یہ حقوق خدا کی طرف سے مقرر کر دیے گئے ہیں اور خدا جانے والا اور حکمت والا ہے۔)

غلیظہ وقت کے لیے صدقات کے مصارف میں سے غلاموں کی آزادی کے لیے خرچ کرنا ضروری قرار دیا گیا۔ کئی گناہ صغیرہ کا کفارہ غلاموں کی آزادی مقرر کیا گیا جیسے قسم توڑنا، بیوی کو مال کہہ دینا وغیرہ۔ غلاموں سے حسن سلوک کی اہمیت کا پتہ اس بات سے چلتا ہے کہ نبی کریم ﷺ وصال کے وقت وصیت فرمائی کہ الصلاة و ما ملکت ایمانکم (۲۱)۔ کہ اپنی نمازوں اور غلاموں و لوغڑیوں کی خبر گیری کرو۔ لوغڑیوں کے متعلق خاص طور پر حکم دیا کہ جس کے پاس لوغڑی ہو وہ اس کی اچھی تعلیم و تربیت کرے پھر اس کو آزاد کر دے اور ممکن ہو تو اپنے نکاح میں لے آئے تو اس کے لیے دوہرا اجر ہے۔ آنحضرت ﷺ نے یہ بھی ارشاد فرمایا کہ غلاموں اور لوغڑیوں کو عبد اور امۃ کی بجائے اپنے لڑکیاں کہہ کر پکارو تاکہ ان کی دل شکنی نہ ہو۔

غلاموں کے بارے میں جب کبھی آپ کے پاس شکایت پہنچی تو آپ انہیں آزاد کرنے کا حکم دیتے۔ ایک شخص نے آپ سے پوچھا غلاموں کا قصور کتنی دفعہ معاف کر دوں۔ آپ خاموش رہے اس نے پھر عرض کیا آپ نے پھر خاموشی اختیار کی اس نے تیسرا بار عرض کیا تو آپ نے فرمایا ”ہر روز ستر بار معاف کرو“ (۲۲)۔

غلاموں سے آپ کی شفقت کا یہ عالم تھا کہ اکثر کافروں کے غلام بھاگ کر آپ کے ہاں پناہ لیتے تھے اور آپ ان کی آزادی کا اہتمام فرماتے تھے۔ آپ کا ارشاد گرامی ہے: ”جس شخص نے ایک مسلمان کو آزاد کیا وہ اس کے لئے آگ سے رہائی کا باعث ہوگا“ (۲۳)۔

جو غلام آزاد ہوتے آپ ان کی مالی معاونت فرماتے اور مال غنیمت جب تقسیم ہوتا تو اس میں غلاموں کو حصہ دیتے تھے (۲۴)۔

ایک دفعہ نبی کریم ﷺ نے ابوذر غفاری کو غلاموں کے متعلق فرمایا کہ یہ تمہارے بہن بھائی ہیں

جن کو خدا نے تمہارے ماتحت کر دیا ان کو گالی مت دو بلکہ ان کو ایسا ہی کھلاڑ اور ویسا ہی پہناؤ جیسا خود کھاتے اور پہننے ہو ان کو وہ کام کرنے کے لیے نہ دو جو وہ نہ کر سکتے ہوں اور کوئی مشکل کام ان کو دو تو ان کے ساتھ ہو کر اس کو کرو۔ یہی وجہ ہے کہ غلاموں کو کوئی تکلیف پہنچتی تو خود بارگاہ رسالت میں پہنچ جاتے اور آپ اس کو دور فرماتے تھے۔

غرضیکہ نبی کریم ﷺ رحمۃ للعالمین تھے وہ معاشرے کے مظلوم طبقات کے لیے رحمۃ عظیم تھے آپ نے معاشرے کے کمزور اور پے ہوئے لوگوں کو سایہ رحمۃ میں جگہ دی اور ان کی آزادی کے لیے مسلمانوں کو تلقین کی (۲۵)۔ یکسر غلامی کو منسوخ قرار دینے سے معاشرے میں افراتفری پھیلنے کا خطرہ تھا اس لیے ان سوتوں کو بند کیا جو غلامی کا باعث بنتے تھے اور جو لوگ غلام بن گئے تھے ان کی آزادی کیلئے راہ ہموار کی تاکہ یہ لوگ معاشرے میں باعزت مقام حاصل کر سکیں۔

موجودہ زمانے میں پرانی قسم کی غلامی کا طریقہ ختم ہو گیا ہے جہاں طاقت کے زور پر لوگوں کو غلام بنا کر ان سے کام لیے جاتے تھے ان کی خرید و فروخت کی جاتی اور ان پر مظالم توڑے جاتے لیکن اب بھی غلامی قائم ہے جوئی طرز کی ہے اس کے مطابق طاقتور اقوام غریب اور پسمندہ عوام کو ملکوم بناتی ہیں، ان کی دولت کو تجارت اور امداد کی آڑ میں لوٹتے ہیں اور سیاسی فوائد حاصل کرتے ہیں۔ ایشیاء و افریقہ کی کئی اقوام اس غلامی میں مبتلا ہیں وہ اپنے وسائل پر پوری طرح قابض نہیں اور نہ ہی آزاد داخلی اور خارجی پالیسیاں اپنا سکتے ہیں۔ اس جدید غلامی سے نجات بھی ضروری ہے تاکہ پسمندہ ممالک اپنی قسمت کا خود فیصلہ کریں۔

رسول کریم ﷺ جامع جمع کمالات انسانی تھے۔ آپ کی ذات ان تمام اعلیٰ اور بلند محمد کی حامل تھی جو بنی نوع انسان کے لیے ہر زمانہ میں کامل نمونہ کا کام دے سکے۔ آپ کے مکارم بیان کرنا ایک عام آدمی کے بس سے باہر ہے۔ اس عالی مرتبت اور عظیم الشان انسان کی سیرت مقدسہ کا ایک پہلو سادگی ہی لے لیں۔ کتب سیر سے پتہ چلتا ہے کہ آپ نے کبھی شاہانہ ٹھاٹھ سے زندگی بسرہ کی بلکہ سب کچھ میسر آنے کے باوجود آپ کی زندگی میں سادگی نمایاں رہی۔ آپ کے کھانے پینے لباس، رہائش، بلکہ طرز تھاخت، کلام اور عام معاشرت میں سادگی کا پہلو نمایاں تھا۔ غربت اور فقر آپ کا امتیازی وصف تھا جو کچھ کبھی میسر آتا ناداروں میں تقسیم کر دیتے تھے۔ وہ غریبوں کے ساتھ رُوف و رحیم تھے اس لیے ممکن نہ تھا کہ غرباء و محروم طبقات بھوکے رہیں اور وہ اعلیٰ کھانے کھائیں۔ یہ مساوات اور برابری کی اعلیٰ مثال ظاہر کرتی ہے کہ نبی کریم ﷺ کو غرباء کی مغلیسی پر بڑا قلق تھا۔

سادگی کے ساتھ آپ کی وسیع الحلقی سے لوگ بہت متاثر ہوتے تھے ایک عام عرب بدھ اور غریب سے غریب تر انسان بھی بلا تکلف آپ کی خدمت اقدس میں حاضر ہو کر اپنی بات پیان کر سکتا تھا۔ دنیا کے دربار میں جہاں بادشاہ اور امراء بڑے کر و فر اور جاہ و جلال کے ساتھ جلوہ افروز ہوتے ہیں وہاں کسی عام آدمی کی مجال نہیں ہوتی کہ وہاں جا سکے اور اظہار مدعا کر سکے۔ لیکن یہ نبی کریم ﷺ کا دربار عالی تھا جہاں ہر عام مفلس و بے یار و مددگار آدمی بلا تکلف حاضر ہو کر اپنا مقصد پیان کر سکتا تھا آپ کی بے انتہا فروتنی اور خلق خدا سے محبت کا نتیجہ تھا کہ لوگوں کے دل خود بخود آپ کی طرف کھینچ چلے آتے تھے اس خلق کی طرف قرآن نے بھی اشارہ کیا ہے:

﴿وَلَوْكُنْتَ فَظًا غَلِيلًا لِّقُلْبِ لَانْفَضُوا مِنْ حَوْلِكَ﴾ کہ اگر آپ سخت دل ہوتے تو لوگوں میں اس حد تک ہر دلعزیز نہ ہوتے۔ اسی خلق عظیم کی ایک صورت یہ تھی کہ آپ غریب سے غریب شخص کی دعوت بھی قبول فرمائیتے جو وہ عقیدت اور خلوص کے ساتھ دیتے۔ دعوت میں وہ شخص سادہ سے سادہ چیز پیش کرتا وہ آپ بخوبی تناول فرماتے اور اپنے ساتھیوں کو بھی کھلاتے (۲۶)۔

ایک دفعہ ایک انصاری نے آپ کی دعوت کی جو آپ نے قبول فرمائی۔ آپ نے اسے کہا کہ چار آدمی میرے ساتھ آئیں گے۔ جب آپ دعوت پر انصاری کے گھر جانے لگے تو راستہ میں ایک اور شخص آپ کے ساتھ چل پڑا۔ انصاری کے گھر پہنچ کر آپ نے اس سے فرمایا کہ تم نے پانچ آدمیوں کی دعوت کا اہتمام کیا ہو گا لیکن یہ چھٹا آدمی بھی ہمارے ساتھ ہے اس کی اجازت دو تو اسے دعوت میں شریک کریں اس نے بخوبی اجازت دے دی تب آپ اس کے گھر گئے۔ آپ کی اعلیٰ طرفی اور اخلاق کی بلندی ملاحظہ ہو کہ آپ انصاری سے اجازت لیتے ہیں اور پھر اس کے گھر میں داخل ہوتے ہیں کیوں کہ اس نے پانچ آدمیوں کی دعوت کا اہتمام کیا تھا حالانکہ انصار تو اپنا تن من دھن نبی کریم ﷺ پر شمار کر کچکے تھے۔

اسی سادگی اور قناعت پسندی کا ایک اور وصف آپ کی عام زندگی میں ہے نمایاں رہا۔ سیدہ عائشہ صدیقہؓ فرماتی ہیں کہ دو دو مہینے گزر جاتے لیکن گھر میں چوپانا نہ جلتا تھا۔ ہم لوگ کھجور اور پانی پی کر گزر بر کرتے تھے، سوائے اس کے کہ انصارؓ یوں کے ہاں سے رسول کریم ﷺ کے لیے دو دھن بطور ہدیہ آ جاتا تھا اور آپؐ ہمیں پلا دیتے تھے۔ خوارک سے متعلق آپ کی سادگی صرف مختصر مدت کے لیے نہ تھی بلکہ زندگی کے آخری ایام تک یہی معمول رہا۔ آپ نے اپنے کھانے پینے کا کوئی خاص اہتمام نہ کیا بلکہ فقر و فاقہ کو ترجیح دی۔ خوارک کے علاوہ آپ کا لباس بھی انتہائی سادہ تھا۔

سیدہ عائشہ صدیقہؓ فرماتی ہیں کہ جب آپ کا وصال ہوا تو آپ کے جسم اطہر پر ایک پیوند والی چادر اور ایک گاڑھے کا کرتہ تھا۔ بستر کا یہ حال تھا کہ آپ کھجور کے کھردے بوریے پر سوتے جس سے آپ کے جسم مبارک پر چٹائی کے نشان پڑ جاتے تھے۔ بعض مستشرقین اسلام دینی کی بناء پر کہتے ہیں کہ آپ ﷺ کے پاس کچھ تھا ہی نہیں اس لئے وہ عمدہ اور پر تکلف زندگی کیسے گزارتے۔ ان کا یہ اعتراض ناواقفیت اور تعصباً پر مبنی ہے۔ آپ کے پاس جب کثرت سے مال و اسباب آیا اور دولت کی فراوانی ہو گئی تو پھر بھی آپ نے اسے اپنی ذات یا اپنے متعلقین پر خرچ نہ کیا بلکہ اسے غرباء و مساکین میں تقسیم فرمادیتے اور اپنے اہل و عیال کے لیے کچھ نہ رکھتے۔ یہ آپ ﷺ کی سیرت مقدسہ کا ایسا نمونہ ہے جس کی مثال نہیں ملتی۔ غرض دوسروں سے ہمدردی کی یہ اعلیٰ مثال ہے۔

نبی کریم ﷺ گھر کے کام میں مددیتے تھے۔ حضرت سیدہ عائشہؓ فرماتی ہیں کہ آپ گھر کے ہر کام میں مددیتے تھے اور جب نماز کا وقت آتا تو نماز کے لیے تشریف لے جاتے۔ آپ کوئی ملازم رکھنا پسند نہ فرماتے، حالاں کہ آپ ﷺ آسانی سے خادم رکھ سکتے تھے جو اہل خانہ کے کاموں میں ہاتھ بٹا سکے۔ آپ کی پیاری بیٹی سیدہ فاطمہ زہراؑ کے ہاتھوں پر چکلی پیس پیس کر چھالے پڑ جاتے۔ ایک دفعہ انہوں نے آپ ﷺ سے ایک خدمتگار کی درخواست کی تو آپ نے انکار فرمادیا اور انہیں ایک ورد عطا کیا جو تسبیح فاطمہ کہلاتا ہے۔

گھر کے کاموں کے علاوہ آپ صحابہ کرامؐ کے ساتھ عام کاموں میں بھی حصہ لیتے تھے۔ چنانچہ مسجد نبویؐ کی تعمیر کے وقت آپ صحابہ کرامؐ کی ساتھ مل کر ایشیں اٹھاتے رہے۔ ایسے ہی جنگ احزاب کے موقع پر خندق کی کھدائی میں حصہ لیا۔ نبی کریم ﷺ کی سادگی اور بے تکلفی کے سینکڑوں واقعات ہیں جن سے ہمیں اپنی زندگی میں زیادہ سے زیادہ سادگی اختیار کرنے کا سبق ملتا ہے۔

نبی کریم ﷺ نے اسلام کی سر بلندی اور غلبے کے لیے کئی جنگیں کیں۔ یہ ایک ناگزیر ضرورت تھی ان جنگوں کا مقصد اسلام کی ترقی و ارتقاء میں پیدا ہونے والی رکاوٹوں کو دور کرنا اور ظلم و جور کو ختم کرنا تھا۔ اسلام نے جنگ کو ایسی صورت میں جائز قرار دیا ہے جب دعوت اسلام میں رخنہ اندازی ہو اور امن و امان کو پامال کیا جائے۔ ان کا مقصد کمزوروں اور معاشرے کے مظلوم طبقات کا دفاع تھا(۲۷)۔ عام طور پر تاریخ کے مختلف ادوار میں جنگیں کمزور اقوام کی آزادی چھینیں، ان کی دولت و وسائل لوٹنے اور ان کے معاشری اور سیاسی استھان کے لئے لڑی جاتی رہیں۔ ان میں لوٹ مار، قتل و غارت گری اور جبر و ستم روا رکھا جاتا رہا لیکن اسلام میں جنگ ظلم کے خاتمے اور

دفع شر کے لیے لڑی جاتی تھی، یہ جہاد فی سبیل اللہ تھا۔ خود غرضی نہ تھی۔

معاذ بن جبل کہتے ہیں کہ رسول اللہ ﷺ نے فرمایا لڑائیاں دو قسم کی ہیں: جس شخص نے خاص اللہ کی رضا کیلئے لڑائی کی اور اس میں امام کی اطاعت کی، اپنا بہترین مال خرچ کیا اور فساد سے پرہیز کیا تو اس کا سونا جانگنا سب اجر کا مستحق ہے اور جس نے دنیا کے دکھاوے اور شہرت و ناموری کے لیے جنگ کی اور اس میں امام کی نافرمانی اور زمین میں فساد پھیلایا تو وہ اس پر عذاب ہو گا) (۲۸)۔

اسلام میں جنگ صرف دو صورتوں میں جائز ہے: آ۔ دفاع، ب۔ اصلاح۔

اسلام میں جنگ کا مقصد دعوت یا تبلیغ نہیں بلکہ حریت اور دعوت اسلام کا تحفظ ہے۔ کیونکہ دین میں کسی طرح کا جبر نہیں ہے۔ اس لئے جنگ کا مقصد عقیدہ کی آزادی کا تحفظ اور دعوت و تبلیغ حن کے تقاضوں کا دفاع ہے۔ جنگ کے وقت اسلام میں ان طبقات کو ایذا دینے یا قتل کرنے سے منع کیا ہے جو غیر متحارب ہوں۔ عورتوں، بوڑھوں، بچوں، خانقاہ نشینوں، عابدوں وغیرہ افراد کے تحفظ کی تلقین کی گئی۔ غیر متحارب گروہوں کے قتل سے منع کرنے کے علاوہ متحارب گروہوں کے لیے بھی بعض حدود مقرر کی گئیں تاکہ انسانی حقوق کا احتلاف نہ ہو۔ یہ ایسے احکامات ہیں جن کو آج متمدن اقوام اور اقوام متحده تسليم کرتی ہے، ان میں سے بعض کا ذکر کیا جاتا ہے:

- ۱۔ غسلت میں حملہ نہ کیا جائے۔
- ۲۔ شدت انتقام کے باعث لاش کا مثلہ نہ کیا جائے۔
- ۳۔ آگ میں نہ جلایا جائے۔
- ۴۔ دشمن کو تکلیفیں دے کر نہ مارا جائے۔
- ۵۔ لوٹ مار سے احتراز کیا جائے۔
- ۶۔ بتاہ کاری نہ کی جائے فصلیں بتاہ نہ کی جائیں بستیوں کو برپا نہ کیا جائے۔
- ۷۔ قیدیوں کو قتل نہ کیا جائے۔
- ۸۔ قتل سفیر جائز نہیں۔
- ۹۔ بعدہدی نہ کی جائے۔
- ۱۰۔ وحشیانہ افعال سے پرہیز کیا جائے (۲۹)۔

نبی کریم ﷺ کو دنیا کے سپہ سالاروں سے ایک منفرد مقام حاصل ہے۔ آپ نے ایک فوج کو ترتیب و تنظیل دیا، عمدہ جنگی حکمت عملی تیار کی اور دشمنوں پر فتح حاصل کی۔ اور ایک پاک اور صالح

نظام حکومت کی بنیاد رکھی۔ آپ نے کمی زندگی میں صبر و استقامت اور دفاع کی حکمت عملی اختیار کی خالفین نے ظلم و تعدی کا بازار گرم کیا، کبھی لائچ دی کبھی دھمکیاں دیں لیکن آپ کے پائے استقامت میں لغرض نہ آئی۔ آپ نے مسلمانوں کا تحفظ کیا، انہیں منظم کیا اور ایک عظیم قوت بنایا۔ مدنی زندگی میں آپ کا لائچ عمل تبدیل ہو گیا۔ آپ نے اپنی قوت کو ایک مرکز پر مجتمع کیا کیونکہ مسلمان ایک اقلیت سے اکثریت میں بدل چکے تھے سب سے پہلے آپ نے مہاجرین اور انصار کو باہم ملایا۔ ان میں اخوت و محبت قائم کی۔ منافقوں اور یہودیوں کی مسلمانوں میں پھوٹ اور انتشار ڈالنے کی سازشوں کا مقابلہ کیا اور خدا کی عطا کردہ فہم و فراست کی بدولت مدنی معاشرے کو فعال بنایا اور اسلامی ریاست کی بنیاد رکھی۔ قرآن حکیم کا ارشاد ہے:

﴿إِنَّا أَنْزَلْنَا إِلَيْكَ الْكِتَابَ بِالْحَقِّ لِتُحَكِّمَ بَيْنَ النَّاسِ بِمَا أَرَكَ اللَّهُ﴾ (۳۰)

(ہم نے آپ پر بحق کتاب اتاری تاکہ آپ لوگوں کے درمیان حکومت اللہ کے احکام کے مطابق انجام دیں)۔

غرضیکہ ایک عظیم مدرس اور جنگی حکمت عملی کے ماہر کے طور پر آپ نے خداداد صلاحیتوں کی بدولت عرب کے منتشر، مصلح اور فرسودہ معاشرے کو ایک نئی جہت ایک نیا جذبہ اور ولولہ عطا کیا جس کی بدولت پہلی اسلامی ریاست معرض وجود میں آئی۔ حق کا بول بالا ہوا اور مسلمانوں کو جہاں بانی کے اصول معلوم ہوئے جن کی بدولت انہوں نے قیصر و کسری کے تخت اٹ دیئے (۳۱)۔

نبی کریم ﷺ حقیقی انقلاب کے داعی تھے (۳۲)۔ انقلاب جزوی بھی ہو سکتا ہے گلی بھی۔ ایسے ہی انفرادی بھی ہو سکتا ہے اور اجتماعی بھی۔ علاقائی یا جماعتی سطح پر بھی پا پا ہو سکتا ہے اور پورے معاشرے پر بھی حیط ہوتا ہے۔ نبی کریم ﷺ کا لایا ہوا انقلاب ہمہ جہتی، ۱۱ اور تعمیری تھا اس نے معاشرے کے ہر پہلو کو متاثر کیا۔ پرانے نظام کی جڑیں کھوکھلی کر کے ان پر نئی نظام کی ۱۱ اقدار کی تعمیر کی۔ اس انقلاب کی ایک منفرد حیثیت ہے۔ یہ ایک نفع بخش اور اجتماعی تبدیلی کا نقیب ہے۔ اس کا مقصد باطل کو مغلوب اور حق کو سر بلند کرنا ہے۔ اس کا بنیادی نقطہ رجوع الہ اور معاشرے سے ظلم، استھصال، برائی، زر پرستی، ہوس پرستی اور انسان پرستی کا خاتمہ ہے۔ دین اسلام کو باقی ادیان پر غالب کرنا ہے۔ اسلامی انقلاب وحدت انسانی کے تصور پر قائم ہے ایسے اجتماعی انقلاب کے لیے نبی کریم ﷺ نے قائد انسانیت کے طور پر خدا کی وحی کی روشنی میں اپنے صحابہؓ کی تربیت کی۔ ان کو ایک قوت میں تبدیل کیا۔ اسی لیے قرآن نے ان کی تعریف کرتے ہوئے کہا کہ محمد رسول اللہ ﷺ اور ان کے ساتھ ایک طرف خدا کے آگے سجدہ ریز رہتے ہیں۔ دوسرے وہ کفار پر سخت ہیں اور دین کے

غلبے کے لیے کوشش ہیں۔ اس کیلئے وہ اپنی جانوں کا نذرانہ پیش کر رہے ہیں اور خدا کے دین کی سر بلندی کے لیے ہر ممکن قربانی دے رہے ہیں۔

اسلامی انقلاب کا ایک واضح مقصد اور ایک جامع نصب الاعین تھا۔ نبی کریم ﷺ کی قائدانہ صلاحیتوں کی بدولت اس کا حصول ممکن ہوا۔ آپ کے پیروکاروں نے آپ کے احکامات پر سرتسلیم خم کیا انقلاب پر مکمل یقین و ایمان رکھا اور اس کو کامیاب بنانا اللہ کے حکم کی تعمیل سمجھا۔ اگر قائد یا انقلاب کے بارے میں خدشات ہوں تو انقلاب کی کامیابی معرض خطر میں پڑ جاتی ہے لیکن صحابہؓ کو قائد پر خدا کے رسول اور فرستادہ ہونے کا پورا ایمان تھا اور انقلاب کی تعمیری نوعیت ان کے پیش نظر تھی۔ اسی لیے انہوں نے ہر تکلیف گوارا کی اور ہر مشکل اور کٹھن مرحلے پر جانوں کا نذرانہ پیش کیا۔ خطرات و مصائب میں نبی کریم ﷺ نے ﴿ شجاعت و استقلال کا مظاہرہ کیا اور صحابہ کرامؓ کی رہنمائی کی تاکہ معاشرے میں ایک نئی اسلامی روح بیدار ہو جو آئندہ نسلوں کے لیے میانراہ نور کا کام ہے۔

غرضیکہ اسلام نے معاشی، معاشرتی، مذہبی اور سیاسی سطح پر انقلاب پا کیا اور جن جن ممالک کو مسلمانوں نے تغیری کیا ان کی پرانی اور بوسیدہ اقدار کو ملیا میٹ کر کے ان کو ایک نیا فلسفہ حیات اور ایک تازہ پیغام دیا۔ معاشرے کے فکری اور عملی بگاڑ کو دور کر کے باطل کو مغلوب کیا اور حق کو غالب کیا اور تعمیری نتائج پیدا کئے۔ پوری انسانی تاریخ کا واحد کامیاب تعمیری انقلاب رسول اللہ ﷺ کا لایا ہوا انقلاب ہے (۳۳)۔

سیرت طیبہ اور عصر حاضر کے تقاضے

آج کی دنیا گوناگوں مسائل سے دوچار ہے یہ مسائل نہایت پیچیدہ اور کٹھن ہیں ان کی نوعیت مختلف فیہ ہے لیکن یہ ایک دوسرے کے ساتھ مربوط بھی ہیں۔ سیاسی، معاشی داخلی اور خارجی مسائل کے ساتھ ساتھ بین الاقوامی مسائل ہر ملک و ملت کو درپیش ہیں تہذیب و تمدن کی ترقی سائنس اور (لوجی کے فروع نے ان مسائل کو ایک تو اہم بنا دیا ہے دوسرے ان کو پیچیدہ سے پیچیدہ تر کر دیا ہے۔ مسائل ہونا بذات خود کوئی نئی بات نہیں تاریخ کے ہر دور پر اقوام و ملل ان داخلی اور خارجی مسائل سے دوچار رہے لیکن قابل غور بات یہ ہے کہ ان باہمی طور پر مربوط اور انجھے ہوئے مسائل کو حل کیسے کیا جائے اور عصری تقاضوں کو کس انداز سے سامنا کیا جائے (۳۴)۔

مسائل انسان کی تمدنی اور معاشرتی زندگی کا ایک حصہ ہیں، حصہ رہے ہیں اور آئندہ بھی ہوں

گے ان کا زندگی سے چوپی دامن کا ساتھ ہے۔ عصر حاضر میں ان کی نوعیت بدلتے کے ساتھ ساتھ ان کی اہمیت اور ضرورت بھی بڑھ گئی ہے۔ اکثر مسائل مسلم اقوام کو ورش میں ملے جب وہ محکوم اور غیرملکی تسلط کے زیر اثر تھیں۔ غیرملکی طاقتوں نے نہ صرف ان کے قدرتی وسائل کو لوٹا بلکہ ان کو ایسے سیاسی، معاشی اور داخلی مسائل سے دوچار کر دیا جن کو حل کرنا آسان نہ تھا۔ آج اکثر مسلم ممالک معاشی پسمندگی غربت اور افلas کا شکار ہیں کیوں کہ ایک تو وہ خود اپنی تقدیر بدلتے پر تیار نہیں۔ دوسرے بیرونی غلبہ و دباؤ کے زیر اثر ان کی فعال قوتیں مضھل اور ناکارہ ہو چکی ہیں۔ اقوام کی اس زیوں حالت کو اسلامیان عالم مختلف سیاسی و معاشی تجربات کر کے اپنے لئے نئی راہیں نکال رہے ہیں۔ افکار و خیالات کے تصادم و نظریات کی گوناگونی نے انہیں پر انگدگی اور ابتری میں بٹلا کر دیا ہے۔ ان نظریات کی یلغار کی وجہ سے وہ کبھی ایک طرف نظر اٹھاتے ہیں اور کبھی دوسری طرف دیکھتے ہیں۔ کبھی اس نظریے کو آزماتے ہیں اور کبھی اس نظریے کو پرکھتے ہیں۔ مگر انہیں ہر طرف تاریکی دکھائی دیتی ہے۔ تیزی سے بڑھتی ہوئے سائنسی ترقی، انفار **A**) لوچی کی دھوم دھام اور مغربی اقوام کے پُر زور پروپیگنڈے نے ان کو برگشتہ و حیران کر دیا ہے۔ ان کی نگاہیں خیرہ ہو گئی ہیں اور اعصاب شل ہیں۔ یہ ایک حقیقت ہے مسلمان اس وقت تک پروقار منزل حاصل نہیں کر سکتے۔ جب تک وہ دین اسلام کے انہت قوانین پر عمل پیرا نہ ہوں اور نبی کریم ﷺ کی سیرت پاک کو مشعل راہ نہ بنائیں۔ سیرت ہی انسانیت سے مکمل طور پر ہم آہنگ ہے۔ زندگی کتنے ہی نشیب و فراز سے گزرے زمانہ کتنی ہی کروٹیں لے، سائنس و) لوچی کتنی ترقی کریں، انسان علم و اکشاف کے کتنے مراحل طے کرے سیرت نبویؐ کے لافانی نقوش اس کو منزل کا راستہ بتاتے رہیں گے اس کو اسلام ہی سے رہنمائی ملے گی (۳۵)۔

موجودہ صدی میں عالم اسلام جس داخلی کش مشکش، اغیار کی چیرہ دستیوں اور غیر مسلم اقوام کی جارحیت کا شکار ہے۔ اس کی مثال تاریخ کے کسی دور میں نہیں ملتی۔ مغربی اقوام نے اسلام کو بدنام کرنے اور نبی کریمؐ کی ذات گرامی پر جاہلانہ اور متصبناہ اعتراضات کا جو طومار باندھ رکھا ہے وہ ان کے باطنی خبث، اسلام سے نفرت اور تعصّب کا مظہر ہے۔ ان کی طرف سے کبھی اسلام اور نبی کریمؐ کی ذات گرامی کے متعلق بے جا اور لا یعنی اعتراضات کئے جاتے ہیں اور کبھی مستشرقین سے ایسی کتابیں لکھائی جاتی ہیں جن سے اسلامی شخصیات کی کردار کشی ہو۔ اس نذموم مہم میں واضح تاریخی اور تسلیم شدہ حقائق کو مسخ کیا جاتا ہے تاکہ مسلمانوں کی دل آزاری ہو۔ ایک اور جدید حرثہ ان دل آزار خاکوں کی تشبیہ ہے جو محض اسلام کے خلاف نفرت دلانے کی مہم کا حصہ ہیں، تو دوسری طرف یہ

مسلمانوں کے دلوں سے روح محمد نکالنے کی ایک مذموم کوشش بھی ہے۔ غیر مسلم دنیا ان طریقوں سے اپنے ممالک کے لوگوں کی رائے عامہ کو اسلام دشمنی پر اکساتی ہے۔ جینوا میں مسجد کے اوپنے مینار بنانے پر پابندی عائد کی گئی۔ حالاں کہ گرجوں کے اوپنے مینار بدستور قائم ہیں۔ عورتوں کے حجاب پر پابندی پر اصرار اور مسلم خواتین کو بے راہ روی کا درس دینے کے حرbe مغرب کا وظیرہ بن چکا ہے۔

مغربی دنیا کی طرف سے ایک تو ثقافتی، معاشی اور سیاسی یلغار جاری ہے تو دوسری طرف اسلام کو ایک دہشت گرد اور انہما پسند مذہب کے طور پر پیش کیا جاتا ہے جو سراسر غلط اور ظلم پر مبنی رویہ ہے۔ اسلام امن اور صلح کا درس دیتا ہے وہ انصاف، مساوات اور عدل قائم کرنے کا علمبردار ہے۔ بعض غلط نظریات رکھنے والے لوگوں کی روشن نے مغرب کو یہ جواز فراہم کر دیا ہے کہ وہ عراق اور افغانستان جیسے ممالک کو مخلوق بنائیں۔ ان پر مظالم ڈھائیں اور عام شہریوں کو تختہ مشق بنائیں۔ اسلام پر اعتراض کرنے والی یورپی اقوام کے دلوں میں انسانی جانوں، مذہبی قدروں، ملی تقاضوں، مسلمانوں کی آزادی اور ملکی خود مختاری کا کوئی احترام نہیں، حقوق انسانی کا کوئی احساس نہیں اور افراد کے بلا تخصیص قتل عام پر کوئی ضمیر کی خلش نہیں۔ اسلام ایسی جگ، ظلم و بربریت کی قطعاً اجازت نہیں دیتا۔ وہ انسانوں کے جان و مال، عزت و آبرو کو تحفظ فراہم کرتا ہے اور امن و سکون سے زندگی بسر کرنا سکھاتا ہے۔ وہ طاقت کے ناجائز اور بے حباب استعمال کا سخت مخالف ہے۔ مغربی اقوام ایک طرف جدید جنگی ڈروں سے مسلح تہذیب و تمدن ملکی سالمیت اور آزادی پر حملہ آور ہیں تو دوسری طرف گمراہ کن پروپیگنڈا کے ذریعے اسلام اور اسلامی اقدار کو ملیا میٹ کرنے پر تلی ہوئی ہیں۔ یہ دو شاخہ حملہ روز بروز زور پکڑ رہا ہے جس کے تدارک کے لیے مسلمانوں کو اجتماعی طور پر ایک حکمت عملی وضع کرنی چاہیے۔ مغربی دنیا میں عیسائی اور یہودی تھنک ٹینک اسلام مخالف پالیسیاں وضع کرتے ہیں اور پھر ان کی تیکھیل کے لیے ہر حرbe استعمال کیا جاتا ہے۔ ہر اسلامی ملک ایک ہی قسم کی مغربی جارحیت اور داخلی و خارجی سیاسی اور معاشی مسائل سے دوچار ہے۔ اس لیے ان کو مل کر مغرب کے جمیلوں کا دفاع کرنا چاہیے۔ اجتماعیت، اتحاد اور مشترکہ حکمت عملی جو اسلامی اقدار پر مبنی اور سیرت نبوی کی روشنی میں ترتیب دی گئی ہو، ان کی آخری پناہ گاہ ہے اور اسی میں ان کی نجات مضمیر ہے۔

مختصر اکھا جاسکتا ہے:

- ☆ مسلمانوں کے لیے ضروری ہے کہ وہ قرآن کی تعلیمات پر عمل پیرا ہوں اور سیرت نبوی کے مطابق زندگی بسر کریں۔
- ☆ جدوجہد مسلسل اور عمل کے ذریعے اپنی منزل معین کریں باہمی فساد اور انتشار سے دور رہیں۔

☆ اخلاقی پستی اور بے راہ روی معاشرے کی اقدار کو گھوکلا کر رہی ہے اس کی وجہ سے دوسرے معاشری، معاشرتی اور سیاسی مسائل جنم لے رہے ہیں جو پوری انسانی زندگی کو اپنی پیٹ میں لے چکے ہیں۔ مغرب کی بے لگام بے راہ روی اور جنسی انتشار کے اثرات مسلم خصوصاً پاکستانی معاشرے کے رگ و ریشه میں سراپا تک اس بیغار کو روکنے کے لیے نوجوانوں کی کردار سازی نہ ہوگی وہ ذہنی انتشار کا شکار رہیں گے۔ اسی لیے ان کے اخلاق کی طرف زیادہ توجہ دینے کی ضرورت ہے۔ عقائد و عبادات کے بعد اخلاق کی بہت اہمیت ہے اس سے مراد نہ صرف لوگوں کے ساتھ حسن سلوک کا دائرہ وسیع کرنا ہے بلکہ ان کے حقوق ادا کرنا بھی شامل ہے۔

☆ موجودہ دور کی مہنگائی، اشیاء کی کمیابی اور صنعتی پیداوار کے طریقوں نے انسان کو ہوس زر میں بیٹلا کر دیا ہے جس سے کرپشن کے دروازے کھل گئے ہیں جن میں انسان آسانی سے داخل ہو رہے ہیں۔ وہ ملی، ملکی، دینی ضابطوں کو بالائے طاق رکھ کر کرپشن میں ملوث ہیں اس کے باعث ایک طبقہ خوشحال اور دوسرا نہایت بدحال ہو رہا ہے۔ اس کا تدارک ضروری ہے تاکہ روزی کمانے کے جائز ذرائع پیدا کیے جائیں اور دولت کی عادلانہ تقسیم ہو۔

☆ ہم اسلامی قوانین کو عمومی طور پر دو حصوں میں تقسیم کر سکتے ہیں۔ ایک تو وہ قوانین ہیں جو ہم خود اپنے اوپر لا گو کرنے کی استعداد رکھتے ہیں، جیسے چوری نہ کرو، ظلم نہ کرو، دوسروں کے خلاف جھوٹے مقدمات نہ بناو، عورتوں کو ان کے جائز حقوق دو، تیباووں سے حسن سلوک سے پیش آو۔ ایسے اور بہت سے اسلامی احکامات ہیں جن پر انفرادی طور پر عمل پیرا ہو کر ہم معاشرے میں اصلاح باہمی اخوت اور محبت کی اقدار کو پروان چڑھا سکتے ہیں۔ دوسرے وہ قوانین ہیں جو حکومت کی طرف سے نافذ ہوتے ہیں جیسے شراب خوری، جواء قتل، چوری وغیرہ پر سزا میں، نظم و نسق اور قانون کا نفاذ وغیرہ اگر ہم اپنی اصلاح کریں اور حکومت اپنا کردار ادا کرے۔ جس کے لیے اسلامی قوانین اور سیرت مطہرہ سے رہنمائی حاصل کی جائے تو معاشرہ ترقی کر سکتا ہے۔ سیرت نبوی ایک روشن مینار ہے اس سے روشنی حاصل کرنا ہمارا کام ہے۔ اگر ہم خود اس نور سے روشنی حاصل نہیں کرتے تو یہ ہماری غلطی ہے جس کی ہم سزا بھگت رہے ہیں۔

اسلام اور دین شریعت کے مصادر پر اگر نگاہ دوڑائیں تو اس کی تعلیمات کسی خاص علاقے یا قوم کے لیے نہیں بلکہ عالم انسانیت کے لیے ہیں۔ یہ کسی خاص عہد کی ضرورتوں کو پورا نہیں کرتے بلکہ ان کی ایک دائمی اور ابدی حیثیت ہے۔ قرآن آسمان سے اتاری جانے والی آخری وحی کا صحیحہ ہے اور

حضور کریم عالم بشریت کے آخری نبی اور رسول ہیں۔ اس میں سابقہ آسمانی مذاہب کی بھی اور صالح تعلیمات کو برقرار رکھا گیا اور ان کی خرافات اور خود ساختہ رسوم و رواجات کی اصلاح کی گئی۔ شریعت تمام انسانیت کو ایک تہذیب سے آشنا کرنا اور ایک تمدن میں پرونا چاہتی ہے اور اس کا اصل مأخذ قرآن مجید اور سنت رسول ہے۔ شریعت کے احکام نفس انسانی پر بوجھ نہیں۔ ان میں سہولت اور آسانی ہے۔ ان میں صاف اور سادہ تعلیمات ہیں۔ جن میں کوئی پیچیدگی نہیں۔ شریعت، اول قدم پر نفس انسانی کی اصلاح کرتی ہے۔ اصلاح و تزکیہ کے بعد شرعی احکام بوجھ نہیں بلکہ راحت کا باعث بنتے ہیں۔ قرآن مجید شرعی احکام بیان کرتے ہوئے جو اسلوب اختیار کرتا ہے۔ اس کا ایک نمونہ ملاحظہ فرمائیں:

﴿وَلَا تَقْرِبُوا مَالَ الْيَتَيْمِ إِلَّا بِالْيَتَىٰ هِيَ أَحْسَنُ حَتَّىٰ يَلْغُ أَشْدَهُ. وَأُوفُوا الْكِيلَ وَالْمِيزَانَ بِالْقِسْطِ. لَا نُكَلِّفُ نَفْسًا إِلَّا وُسْعَهَا. وَإِذَا قُلْتُمْ فَاعْدِلُوا وَلَوْكَانَ ذَاقُرْبَىٰ. وَبِعَهْدِ اللَّهِ أَوْفُوا. ذَلِكُمْ وَصْكُمْ بِهِ لَعَلَّكُمْ تَذَكَّرُونَ ۝ وَأَنَّ هَذَا صِرَاطٌ مُسْتَقِيمًا فَاتَّبِعُوهُ. وَلَا تَتَّبِعُوا السُّبُلَ فَتَنَرَّقَ بِكُمْ عَنْ سَبِيلِهِ. ذَلِكُمْ وَصْكُمْ بِهِ لَعَلَّكُمْ تَتَّقُونَ﴾ (۳۶)

(اور یہ کہ مال یتیم کے قریب نہ جاؤ مگر ایسے طریقے سے جو بہترین ہو۔ یہاں تک کہ وہ اپنے سن رشد کو پہنچ جائیں۔ اور ناپ توں میں پورا انصاف کرو۔ ہم ہر شخص پر ذمہ داری کا اتنا ہی بار رکھتے ہیں، جتنا کہ اس کے امکان میں ہے اور جب بات کہو، انصاف کی کہو، خواہ معاملہ اپنے رشتہ دار کا ہی کیوں نہ ہو اور اللہ کے عہد کو پورا کرو۔ ان باقتوں کی ہدایت اللہ نے تمہیں کی ہے۔ شاید کہ تم نصیحت قبول کرو۔ نیز اس کی ہدایت یہ ہے کہ یہی میرا سیدھا راستہ ہے۔ لہذا تم اس پر چلو اور دوسرے راستوں پر نہ چلو کہ وہ اس کے راستے سے ہٹا کر تمہیں پر اگنڈہ کر دیں گے۔ یہ ہے وہ ہدایت جو تمہارے رب نے تمہیں کی ہے۔ شاید کہ تم کچھ روی سے بچو)۔

اگر آپ اس آیت پر غور فرمائیں تو احساس ہوتا ہے کہ شریعت انسانی فطرت سے ہم آہنگ ہے۔ انسان کی عقل سليم اس کی تائید کرتی ہے۔ شریعت نے عقل کو کہیں حریق نہیں سمجھا بلکہ اسے نورِ بیان کی ایک کرن اور اللہ کی بے مثال حکمت کا نشان قرار دیا ہے۔ ہمیں اس بات کا ادراک ہے کہ وقت کی تیز رفتاری نے صدیوں پہلے کے تمدن میں ایک جوہری تغیر پیدا کر دیا ہے۔ سادہ زندگی ایک پیچیدہ شکل اختیار کر چکی ہے۔ معیشت کا دائرہ کار اور اس کے پیانے ہر آن تبدیل ہو رہے ہیں۔ نت نے سوالات کا ہمیں سامنا ہے۔ میڈیاکل اور انجنینرنگ کی دنیا میں ایک انقلاب آچکا ہے۔

سائنس کے اکشافات، ایجادات اور اختراعات نے زندگی کی رفتار کو نہ صرف تیز کر دیا ہے بلکہ اس کا مزاج اور نقشہ بھی تبدیل کر دیا ہے۔ لیکن اس تغیر و تبدل نے شریعتِ اسلامی کے متعین احکامات کی روشنی میں وسعت پیدا کر دی ہے۔ فطرت جتنے روپ اختیار کرے گی، شریعت اُس کے ہر روپ اور ہر پہلو میں رہنمائی فراہم کرے گی۔ مغربی اقوام اور ان کے قانون دان اگر انصاف میں نگاہوں سے دیکھیں تو شریعتِ اسلامی کے سرمائے سے وہ بھی مستفید ہوئے ہیں۔ ادب القاضی کے لٹریچر اور فقہاء کے اجتہاد نے عصری ضرورتوں کا احترام کیا ہے۔ اسلامی شریعت نے اول اول رومیوں اور ساسانیوں کے معاشروں کو تفسیر کیا۔ پھر پہلی صدی ہجری کے اوآخر میں ہسپانیہ کے راستے فرانسیسی قوانین پر اپنے اثرات واضح کئے۔ اور یوں بتدریج پورا مغرب اسلامی شریعت کی فیض رسانیوں سے مستفید ہوا۔ ریاست اور کلیسا کے درمیان جو خلچ واقع ہوئی۔ اس سے مغربی Ria Z لا دینیت اور مادیت کے راستے پر سرپڑ دوڑتی چلی گئیں اور نتیجتاً سیکولر اسلام ان کی آخری منزل قرار پایا۔ جس کے شکجھے میں وہ اخلاقی اقدار سے دور اور روحانی اثرات سے محروم ہوتے چلے گئے۔ مغربی معاشروں میں بہت سی H اقدار ہونے کے باوجود وہ وہی والہام کی مشرویت سے کٹ جانے کی وجہ سے ایک حیوانی معاشرے میں ڈھلتے چلے چلے جا رہے ہیں۔ شریعت ایک ایسا وضعی و ستورِ عمل ہے جو وہی والہام کے ذریعے سے پیغمبر ﷺ کو تقویض کیا گیا۔ جس کی تشریع، تعبیر اور تنفیذ کا اختیار رسول کریمؐ کو دیا گیا۔ جواب شرعی اصطلاح میں سنت کہلاتا ہے۔ جسے ذخیرہ حدیث میں ایک سائنسیک (Scientific) انداز میں جمع و ترتیب کے عمل سے گزارا گیا ہے۔ اسی باعثِ اسلامی شریعت کی پہلی خصوصیت اس کا استناد ہے جو ماضی، حال اور مستقبل کے عصری تقاضوں سے ہم آہنگ ہے۔ چونکہ کتاب و سنت شریعتِ اسلامی کے آخذ ہیں، اس لئے ان مصادر کی طرح خود شریعت بھی دائیٰ، دوای اور آفاقی اقدار کی حامل ہے۔ اس میں زمانہ اور زمین کی گردشوں اور ارتقاء کے ساتھ وسعت پذیری ہے۔ یہ شریعت انفرادی، اجتماعی، معاشرتی، معاشی، عدالتی، سیاسی اور میان الاقوامی حالات و مسائل کے بارے میں فصلہ کن موقف پیش کرتی ہے۔ چونکہ یہ اصول فطرت سے ہم آہنگ ہے۔ اس لیے اس میں فطری چک اور ارتقاء کا پہلو دکھائی دے گا۔ اگر آپ معاملات میں اسلام کے دیوانی قوانین پر نگاہ دوڑائیں اور فقہاء کے کام پر نظر ڈالیں یا فتاویٰ کے مجموعوں کو دیکھیں تو شریعت کے آفاق اور اس کی وسعت کا آپ بخوبی اندازہ کر سکتے ہیں۔ اسلامی شریعت ایک وضعی طابطہ ہے۔ جو کسی دوسرے طابطے سے ماخوذ نہیں۔ البتہ قدیم شرائع کے بہت سے پہلوؤں کو اس میں برقرار رکھا گیا: ﴿إِنَّ هَذَا لَفِي الصُّحْفِ الْأُوْلَى﴾۔ صُحْفِ ابْرَهِيمَ وَمُوسَى﴾ (۳۷)۔ ایک تقابی جائزے سے رد و قبول کی ایک فہرست تیار کی جا سکتی ہے۔ جہاں

تک اس کے قانون روما سے ماخوذ یا متأثر ہونے کے پروپیگنڈے کا تعلق ہے۔ اس موضوع پر بہت ساتھیقی لوازمه ہمارے سامنے ہے۔ جس سے اس الزام یا تاثر کی بخوبی تردید ہو جاتی ہے۔ امن عامہ کی بحالی اور بکریم انسانیت کے مقاصد کے لحاظ سے اگر کسی ضابطہ قانون میں عالمگیر اور آفاقتی ہونے کی صلاحیت ہے تو وہ صرف اسلامی شریعت کے ضوابط ہیں جو اپنے اجتہادی مزاج کے باعث قابل عمل، ہمہ گیر اور عالم گیر ہیں۔ مغربی قوانین صرف جرائم کی دنیا کے بارے میں وضعی ضوابط کے حوالہ ہیں۔ ان کے ہاں ریاستی معاملات کے کچھ دائرے میں دیگر ضابطے بھی دکھائی دیتے ہیں۔ مگر شریعت، افرادی، اجتماعی اور ریاستی تمام دوائر پر مشتمل ہے۔ زندگی کی ہر حرکت اور انسان کا ہر عمل، دینیوی ہو یا اخروی اس سلک گوہر میں پرویا ہوا دکھائی دیتا ہے۔ یہ دیوانی قوانین ہوں یا فوجداری، تجارتی ضوابط ہوں یا صنعتی، معاشرتی اصول ہوں یا مدنی، دستوری معاملات ہوں یا بین الاقوامی، زوجین کے حقوق و فرائض ہوں یا والدین اور اولاد کے تعلقات، **ذیوں** کے مسائل ہوں یا شہری ضابطے، روز مرہ زندگی کے احوال ہوں یا مستقبل کے اندیشے، عبادات ہوں یا معاملات یا اس ضمن میں کسی نوع کا بھی کوئی مقامی یا بین الاقوامی ضابطہ۔ شریعت ان سب کے بارے میں مستقل تواعد اور ضوابط پیش کرتی ہے۔ جیران ہونے کی بات نہیں شریعت انسان کے ذوق کی تربیت کے لیے بھی آداب و رسوم کا شعور دلاتی ہے۔ اس میں تو مکانوں، جانوروں اور پرندوں تک کے معاملات کے حقوق کا شعور دلایا گیا ہے۔ اخلاقی قوانین بھی اسی نظام شریعت کا ایک مستقل حصہ ہیں۔ الغرض انسانی زندگی کے ہر پہلو سے متعلق پیش آمدہ صورت حال کی اصلاح کے لیے ضوابط اور اگر کہیں ضرورت آپڑے تو، اجتہادی بصیرت سے محض قانون سازی کا صرف جواز ہی نہیں، استدلال اور اسلوب بھی موجود ہے۔ اسلامی قوانین اور ضوابط شریعت کے بارے میں گولڈزیہر (Gold Zhiher) شاخت (Joseph Schacht) اور دیگر متعصب مستشرقین کے اعتراضات کہ یہ رومنی قوانین سے ماخوذ یا ان کا چوبہ ہیں، ایک سلطیں الذهن آدمی کا دعویٰ ہو سکتا ہے۔ لیکن تقابلی مطالعہ کیا جائے یا تحقیق کی میزان لکائی جائے تو ایسے الزامات درست ثابت نہیں ہوتے۔ اصل مسئلہ یہ ہے کہ مغرب کا سارا قانونی اور دستوری ڈھانچہ عوام کی حاکیت اور عوام کے نمائندوں کے خیالات پر کھڑا ہے۔ جو جمہوری طریق پر قانون سازی کا مزاج رکھتے ہیں۔ جبکہ شریعت کے ضوابط تو اللہ تعالیٰ کی حاکیت اور اقتدار اعلیٰ کو تسلیم کرتے ہیں اور حکمرانوں کی حیثیت اس حاکیت اعلیٰ کی نیابت یا خلافت پر مشتمل ہوتی ہے۔ اس لیے حکومت ہو یا معاشرہ، دونوں شریعت کے تابع ہیں۔ جس سے حقیقی قانونی مساوات جنم لیتی ہے۔ ان قوانین میں کوئی امتیازی قانون نہیں۔ رنگ، نسل، زبان، عورت، مرد، غلام، آقا، چھوٹا، بڑا، امیر، غریب یا کوئی اور عصر

اس شرعی قانون کی بala دتی اور مساوات میں حاکل نہیں ہوتا۔ مغرب کے قوانین میں حلال و حرام کا کوئی فرق روانہ نہیں رکھا جاتا۔ ان کے ہاں سود، زنا، سٹہ، قمار بازی، شراب، برہنہ رقص و سرود اور نہ جانے کتنے مفاسدِ ایسے ہیں جن کو قانونی تحفظ حاصل ہے:

”جس قانونی نظام میں ہم جنس پرستی کے لیے استدلال اور قانون سازی ہو رہی ہو۔ اس کے اخلاقی پہلوؤں کا قارئین خود اندازہ کر سکتے ہیں۔ آزاد جنسی تعلق اور بغیر کسی اخلاقی اور شرعی ضابطے کے ازدواجی مراسم نے مغرب کی معاشرتی زندگی کو تلپٹ کر دیا ہے۔ ان کا خاندانی نظام شکشگی کی آخری حدود کو چھو رہا ہے۔ مغرب کی خواہش ہے کہ گلوبلائزیشن کے ذریعے سے ایک ایسا عالمگیر معاشرہ قائم کر دیا جائے جہاں کسی قسم کی اخلاقی اور شرعی حدود و قیود نہ ہوں۔ شرعی اور اقدار پر دہشت گرد جیسی اصطلاحات سے منسوب کئے جا رہے ہیں۔ اسلامی ممالک اور معاشروں میں شریعت کے حامیوں کو داخلی اور خارجی تنقید کا سامنا ہے۔ میڈیا نے اس بحث کو ایک تیز زبان عطا کر دی ہے“ (۳۸)۔

ان تمام مشکلات کا حل سیرت رسولؐ سے مکمل رہنمائی ہے جو ہر دور کے تقاضوں کا حل پیش کرتی ہے اور انسان کو تاریکیوں اور گمراہیوں کے اندر ہیروں سے نکال کر روشنی اور ترقی کا رستہ دکھاتی ہے۔

سیرت نبویؐ کی بدولت ہم اپنے معاشی نظام کی بھی اصلاح کر سکتے ہیں۔ ہم صرف معاشی نظام کو مادی فوائد کا ذریعہ سمجھتے ہیں حالانکہ اسلام کے نزدیک معاشی سرگرمیوں کے روحانی، معنوی اور اخلاقی فوائد بھی ہیں اسلام فرد کی آزادی کا احترام کرتا ہے۔ مسابقت کو پروان چڑھاتا ہے معاشرے کے کمزور طبقات کے حقوق کا تحفظ کرتا ہے وہ ان معاشی سرگرمیوں کی اجازت دیتا ہے جو اسلام کی رو سے حاصل ہوں دوسرے ایسی معاشی سرگرمیوں کا سد باب کرتا ہے جو معاشرے کی اجتماعی بہبود اور اقتصادی توازن میں رخنہ انداز ہوں۔ مغرب کے معاشی نظام اور سودی کاروبار کے چھا جانے کے باعث ایک ایسی معاشی پالیسی وضع کرنا جو غالباً اسلامی قوانین پر مرکوز ہو بہت مشکل لیکن قابل عمل کام ہے۔ ایسے ہی ہمیں معاشرتی، سیاسی اور بین الاقوامی معاملات میں اپنی الگ پالیسی وضع کرنے میں بہت سی دشواریوں کا سامنا ہے لیکن ان مسائل اور پیروی اثرات کے باوصاف اسلام کے بنیادی قوانین اور سیرت کے درخشاں پہلو ہمیں ایسے بنیادی خطوط ۱/۲ کرتے ہیں۔ جن پر عمل پیرا ہو کر ہم اپنی راہ متعین کر سکتے ہیں اور اقوام عالم میں اپنا مقام بلند کر سکتے ہیں۔ اگر ضرورت پڑے تو ان حالات میں عصری تقاضوں سے ہم آہنگ ہونے کے لیے اجتہاد بھی کیا جا سکتا ہے۔

حوالی و حوالہ جات

- ١۔ ابن کثیر ابوالقداء اسماعیل (م ٧٤٣ھ) البدایہ والنہایہ، مکتبہ المارف، بیروت ۱۹۶۶ء ص ۲۵۰/۱۔
- ٢۔ ابن حشام (محمد بن عبدالمالک م ١٢ھ). السیرہ النبویہ. دار الخلیل، بیروت ص ۱/ ۱۶۸۔
- ٣۔ ابن حشام۔ نفس المصدر ص ۱۸۲ خ ابن سید الناس (محمد بن محمد بن عبدالله ٧٣٤ھ) عینون الاثر فی فوں المغازی والشمائل والسیر دار الجیل بیروت ص ۱/ ۵۲۔
- ٤۔ تفصیل کے لیے دیکھیں۔ المخارقی ، الجامع الصحیح کتاب فضائل الصحابہ ، باب ما لقی النبی ”اصحاحہ من المشرکین بمکہ“ حدیث نمبر ۳۶۳۹۔
- ٥۔ ڈاکٹر خالد علوی، انسان کامل، الفصیل لاہور ۱۹۷۳ء، ص ۳۲۳، عنوان شارع کے تحت عمدہ بحث کی گئی ہے۔
- ٦۔ المائدہ: ۳
- ٧۔ الجمجمہ: ۲
- ٨۔ النساء: ۱۳۵
- ٩۔ مائدہ: ۸
- ١٠۔ ۹۔ اے۔ حمید اللہ محمد، رسول اللہ ﷺ کی سیاسی زندگی، دار اشاعت کراچی، ۱۹۸۴ء، ص ۲۵۳۔
- Karen Armstrong, Muhammad, Prophet of our Times, Harper Press, London, 2006
- ۱۱۔ مولانا محمد حنیف بیدانی، محمد رسول اللہ غیر مسلموں کی نظر میں، لاہور ۱۹۷۹ء، ص ۱۸۸۔
- ۱۲۔ قاضی محمد سلیمان منصور پوری، رحمۃ للعالمین ﷺ، ص ۲۲۹۔
- ۱۳۔ Karen, op.cit of 146-8
- ۱۴۔ الزمر: ۹
- ۱۵۔ سورہ علق: ۵
- ۱۶۔ سورۃ القلم: ۱
- ۱۷۔ ابن ماجہ: ۸۱
- ۱۸۔ سنن داری: ۱/ ۱۰۰
- ۱۹۔ مقالات سیرت، مقالہ پروفیسر احمد یار، ص ۱۹۷۸ء۔
- ۲۰۔ سورۃ التوبۃ: ۶۰
- ۲۱۔ ابو داؤد، السنن: ۳۳۶/ ۳
- ۲۲۔ ابو داؤد: ۳۳۶/ ۳
- ۲۳۔ ابن ماجہ: ۸۲۳/ ۲

- ابوداؤد: ۳/ ۲۵۸ - ۲۲
- قضی محمد سلیمان منصور پوری، رحمۃ للعلیین، پروگریسو بک لاہور، ۱۹۹۷ء، ص ۲۳۱ - ۲۵
- Dr. Muhammad Abdul Hai Arfi, *The Way of the Holy Prophet Muhammad*,
Darul Ashaat, Karachi, 2001, P.66-103.
- B. Salem Foad, *Life of the Prophet Muhammad*, Goodword Books,
London, 2004 P.96
- ابوداؤد، کتاب الجہاد: ۳/ ۳۰ - ۲۸
- ڈاکٹر خالد علوی، انسان کامل، ص ۳۰۲ - ۳۰۷، جنوری ۲۰۰۱ء، طبع سوم لاہور - ۲۹
- سورۃ النساء: ۱۰۵ - ۳۰
- ڈاکٹر خالد علوی، انسان کامل، افیصل بک لاہور، ص ۳۲۶ - ۳۲۷ - ۳۱
- Al-Haj Qasim Ali, op.cit P.269-272 Chapter 'Personality and Character of
Muhammad' P.272-8.
- Qasim Ali, op.cit PP245-50 Chapter Changed Arab World. - ۳۳
- مولانا سید ابوالاعلیٰ مودودی، سیرت سرورِ عالم، لاہور ۱۹۷۸ء، باب سیرت کا پیغام، ص ۷۱، ۷۲، ۷۳ - ۳۴
- دیکھیں محمد رفیق ڈوگر، الامین، دید شنید لاہور، ۱۹۹۹ء، باب روحانی اور دنیاوی تربیت کا ضابطہ، ص ۳۱۲ - ۳۵ - ۳۶۷
- الانعام: ۱۵۲-۱۵۳ - ۳۶
- الاعلیٰ: ۱۸-۱۹ - ۳۷
- ماہنامہ "دعوه" مئی، جون ۲۰۰۹ء (مضمون مقاصد شریعت اور ہماری ذمہ داریاں)، پروفیسر عبدالجبار شاکر، دعوه
اکیڈمی، بین الاقوامی اسلامی یونیورسٹی، اسلام آباد - ۳۸
-